



RallyForRivers.org

மிஸ்டு கால் கொடுங்கள்

நதிகளை காத்தீடுங்கள்

✂ 80009 80009

நமஸ்காரம்,

நம் தேசத்தின் உயிர்நாடியாக விளங்கும் இந்திய நதிகள் வெகுவாக அழிந்துவரும் அபாய நிலையில் இருப்பது தங்களின் கவனத்தில் இருக்கக்கூடும். வற்றாத ஜீவநதிகள் பல. இன்று பருவகால நதிகளாக மாறிக் கொண்டிருக்கின்றன. பல சிறு நதிகள் இருந்த இடம்தெரியாமல் போய்விட்டன. கோடி பேருக்கும் அதிகமான மக்கள்தொகை கொண்ட ஒரு தேசத்தில், இத்தகைய மோசமான சூழலை கவனிக்காமல் தட்டிக்கழித்து செல்வதென்பது, இனியும் இயலாது. இதுகுறித்து நாம் துரிதமாக செயல்படாவிட்டால், ஆய்வுகளின்படி, இன்னும் 15 வருடங்களில் உயிர்வாழத் தேவையான நீரின் அளவில் 50% மட்டுமே நமக்கு கிடைக்கும்.

நமது நதிகள் பெரும்பாலும் காடுகளிலிருந்து உருவாகும் நதிகளாகவே உள்ளன. காடுகள் அழிப்பு நதிகளின் அழிவிற்கு முக்கிய காரணமாக இருக்கிறது. நதிகளை மீட்டு புத்துயிர்கொள்ளச் செய்வதற்கு மிக எளிமையான மற்றும் சிறப்பான ஒரு தீர்வு - நதிகளின் இரு கரைகளிலும் 1 கி.மீ பரப்பளவிற்கு மரங்களை நட்பு வளர்ப்பதாகும். கிளை நதிகளின் கரைகளில் 1/2 கி.மீ பரப்பளவிற்கு நடவேண்டும். அரசாங்க நிலத்தில், வனங்களை உருவாக்கலாம். தனியார் நிலங்களில் மரப்பயிர் வேளாண்மை செய்யலாம். குறுகியகால பயிர்களிலிருந்து நீண்டகால மரப்பயிர்களை நடுவதன் மூலம் விவசாயிகள் இருமடங்கு வருமானம் பெறும் ஒரு இலாபகரமான மாதிரிப் பண்ணையை உருவாக்கிட முடியும். இதுபோன்ற ஒரு தீர்வினை நிஜமாக்க, மத்திய மற்றும் மாநில அரசுகளின் துரித நடவடிக்கை மிக அவசியமானதாகும். இதற்கான கட்டாய சட்டத்தை கொண்டு வருவதற்காக அரசாங்கத்தை வலியுறுத்துவதில் மக்களின் ஒத்துழைப்பை நாம் வேண்டுகிறோம். இந்தச் செய்தி அனைவரையும் சென்றடையும் விதமாக, "நதிகளை மீட்போம், பாரதம் காப்போம்" என்ற விழிப்புணர்வு இயக்கம் தேசம் முழுக்க செயல்படுத்தப்படவுள்ளது.

2017 செப்டம்பர் 3ம் தேதி முதல், அக்டோபர் 2ஆம் தேதி வரை, 16 மாநிலங்கள், 20க்கும் மேற்பட்ட பெருநகரங்கள் வழியாக, இந்தியா முழுக்க சுமார் 7000 கி.மீ தூரத்திற்கு நானே வண்டியோட்டி விழிப்புணர்வு பயணம் மேற்கொள்ள உள்ளேன். தலைநகர் தில்லியில் பயணம் நிறைவடையும்போது, சுற்றுச்சூழல் அறிஞர் குழுவின் மற்றும் சட்டவல்லுநர்களால் வரையறுக்கப்பட்ட செயல்திட்ட அறிக்கை அரசாங்கத்திடம் சமர்ப்பிக்கப்படும்.

தண்ணீர் பருகும் ஒவ்வொரு குடிமகனும் இந்த விழிப்புணர்வு இயக்கத்தில் பங்கேற்க வேண்டும். நம் நதிகளை மீட்க நாம் செய்யவேண்டிய ஒரு எளிய செயல், 80009 80009 என்ற எண்ணிற்கு ஒரு மிஸ்டு கால் கொடுப்பது. நதிகளை மீட்கும் நல்லதொரு சட்டத்தை இயற்ற ஒவ்வொரு மிஸ்டு காலும், அரசாங்கத்திற்கு மக்களின் ஆதரவை தெரிவிக்கும் அதே சமயத்தில், உந்துதலாகவும் அமையும்.

நமது வருங்கால தலைமுறைகளான குழந்தைகளின் எதிர்காலம், நம் நதிகளின் எதிர்காலத்தைப் பொறுத்தே அமையும் என்பதால், அவர்களுக்கு நதிகளை பாதுகாப்பது குறித்தும், நதிகளை மீட்டெடுப்பது குறித்தும் கற்பிக்க வேண்டும். இந்த தலையாய பணியை சிரமேற்கொண்டு செய்து தருமாறு நான் உங்களை வேண்டிக் கேட்டுக் கொள்கிறேன். "நதிகளை மீட்போம், பாரதம் காப்போம்" இயக்கத்தின் பிரதிநிதிகளாக மாறியோ அல்லது வேறுபல புதுமையான வழிமுறைகளைக் கையாள்வதன் மூலமாகவோ நீங்கள் இந்த மகத்தான பணியை நிகழ்த்திட வேண்டுகிறேன். நதிகளை மீட்போம், பாரதம் காப்போம்.

அன்புடன்,

சத்திரா

isha

"இது போராட்டமல்ல. இது ஆர்ப்பாட்டமல்ல. நம் நதிகள் வற்றி வருவதைப் பற்றிய விழிப்புணர்வு பிரச்சாரம் இது. தண்ணீர் குடிக்கும் ஒவ்வொரு மனிதரும் நம் நாட்டின் உயிர்நாடிகளான நதிகளை காக்க வேண்டும்."

- சத்திரா